

РЕЦЕНЗИЈА
НА РАКОПИСОТ „НЕВРОЛОГИЈА НА ВИЗУЕЛНА ПЕРЦЕПЦИЈА”
ОД ДОЦ. Д-Р ЕЛЕНА СИМЕОНОВСКА-ЈОВЕВА, ФАКУЛТЕТ ЗА
МЕДИЦИНСКИ НАУКИ, УНИВЕРЗИТЕТ „ГОЦЕ ДЕЛЧЕВ” ВО ШТИП

Врз основа на одредбите од Статутот и Правилникот за единствените основи за остварување на издавачката дејност на Универзитет „Гоце Делчев” во Штип, како и Одлуката бр. 2002-291/26 на 307. редовна седница на Наставно-научниот совет на Факултетот за медицински науки, одржана на 1.9.2023 година, избрана е Рецензентска комисија во состав:

- д-р Анте Поповски, редовен професор во пензија,
- д-р Анита Арсовска, редовен професор на Медицински факултет при Универзитет „Св. Кирил и Методиј“ – Скопје,

за изготвување на извештај, рецензија на приложениот ракопис за скрипта „Неврологија на визуелна перцепција“ од доц. д-р Елена Симеоновска-Јовева, за студентите на прв циклус студии на Факултет за медицински науки при Универзитет „Гоце Делчев” во Штип.

По прегледот на ракописот, Комисијата до Наставно-научниот совет на Факултетот за медицински науки го поднесува следниов

ИЗВЕШТАЈ

Ракописот за скрипта со наслов „Неврологија на визуелна перцепција“ претставува самостојно дело на авторот за предметот Неврологија на визуелна перцепција, наменето за студентите по оптометрија (3 семестар, со фонд на часови 3+2+1),

Приложениот ракопис е во согласност со Наставната програма по предметот Неврологија на визуелна перцепција и комплетно ја опфаќа наставната материја.

Ракописот е напишан на македонски јазик, лесно разбирлив и читлив. Се состои од десет поглавја напишани на 76 страници, на А4 формат. Поголавјата ги разработуваат потребните едукативни сознанија за студентите, како што се пристапот кон невролошкиот преглед и офталмолошки преглед, начинот на користење на анамнестичките податоци, поделбата на заболувањата на нервниот систем и невролошки заболувања кои се асоцирани со нарушувања на видот, топографската и анатомската дијагностика на заболувањата на нервниот систем, испитување на невролошкиот статус кај болниот, започнувајќи од соматскиот и невролошкиот статус, испитување на кранијалните нерви, мотилитет, сензибилитет, рефлексите, менингеалните знаци и автономниот нервен систем. Комплетирајќи го невролошкиот статус, следното поглавје ги опфаќа дијагностичките методи што се користат во неврологијата и оптометријата, надополнет со описот на нормалниот невролошки статус кој студентите можат соодветно да го научат со што би можеле да ги разликуваат патолошките наоди во нарушувањето на нервниот систем асоциран и со нарушувања на видот. Литературата што е користена се состои од 22 домашни и странски современи автори, а на првата страница е прикажана содржината на ракописот.

Ракописот е богато илустриран со 26 слики, кои на студентот му овозможуваат практично да го разјасни напишаниот текст и да му ја прикаже суштината на невролошкиот преглед и нарушувањата во видот и видното поле.

Ракописот за скрипта е приспособен и за теоретска и за практичната настава на студентот, со дополнителни сознанија во неговата понатамошна работа со пациентите и овозможувајќи му збогатување на знаењето во разрешување на патологијата на невролошките заболувања асоцирани со видни нарушувања.

Воедно, ракописот овозможува долготрајна едукација не само на студентот, туку и на лекарот невролог, офталмолог и оптометрист кој секогаш може да се послужи со сознанијата што тука се прикажани.

Сметаме дека овој ракопис за скрипта ќе биде користен во медицинската едукација на студентот и неговите сознанија во склоп на медицинската наука, како голема помош во разрешување на проблематиката на невролошката и офталмолошката патологија.

Ракописот за скрипта „Неврологија на визуелна перцепција“ има високи научни квалитети и од педагошки аспект комплетно ги задоволува потребите на студентите кои ќе го ползуваат за своето образување и надградување од областа на практичната и теоретската настава по неврологија и офталмологија.

Досега на Факултетот по медицински науки при Универзитет „Гоце Делчев“ во Штип не е објавен ваков ракопис за предметот Неврологија на визуелна перцепција.

ЗАКЛУЧОК

Поради тоа, предлагаме овој ракопис да се категоризира како ракопис за скрипта со наслов „Неврологија на визуелна перцепција“.

Препорачуваме овој ракопис да се користи за теоретска и практичната настава и за понатамошна едукација на студентите по оптометрија на Факултетот по медицинските науки при Универзитет „Гоце Делчев“ во Штип.

РЕЦЕНЗЕНТСКА КОМИСИЈА

Д-р Анте Поповски, редовен професор во пензија, с.р.

Д-р Анита Арсовска, редовен професор, с.р.